

ПАЛІТЫЧНАЯ БАРАЦЬБА БУДЗЕ ВОСТРАЙ

Такую думку выказала старшыня Цэнтрвыбаркама Беларусі Лідзія Ярмошына падчас тэлезвароту на інтэрнэт-партале «Выбары-2016» (vubory2016.by), падводзячы вынікі чарговага этапу выбарчай кампаніі.

«Калі казаць пра актыўнасць палітычнай барацьбы, то, мяркуючы па актыўным удзеле партый у працэсе вылучэння, асабліва тых партый, што адносяць сябе да апазіцыйнага лагэру, можна меркаваць, што палітычная барацьба будзе даволі вострай», — адзначыла яна.

Лідзія Ярмошына дадала, што на вечар 7 ліпеня яшчэ не было вядома

дакладнай колькасці ўчасткаў для галасавання, якія будуць утвораны. Аднак мяркуюцца, што іх будзе каля 6 тысяч на тэрыторыі краіны і каля 40 адзінак за яе межамі пры дыпламатычных прадстаўніцтвах Беларусі. Мінімальнае колькасць выбаршчыкаў, якія пражываюць на ўчастку для галасавання, — 20, максімальная — 3 тысячы чалавек.

У дзесцідзённы тэрмін пасля стварэння участкаў для галасавання, якое завяршылася 8 ліпеня, выканаўчыя камітэты і мясцовая адміністрацыя ў гарадах павінны даць паведамленні ў газеты з мэтай прайнфармаваць выбаршчыкаў і палітычныя партыі аб межах і нумары ўчасткаў для галасавання. Далей

пачнецца вылучэнне прадстаўнікоў ва ўчастковыя выбарчыя камісіі.

Лідзія Ярмошына таксама падкрэсліла, што працэс вылучэння праходзіць у рабочым парадку, а тыя скаргі, якія звязаны з работай выбарчых камісій, апэратыўна разглядаюцца і па іх даюцца законныя і абгрунтаваныя адказы. Акрамя таго, у краіне акрэдытавана 32 міжнародныя назіральнікі. Усе яны прадстаўляюць Садружнасць Незалежных Дзяржаў, куды ўваходзяць прадстаўнікі як Выканкама СНД, так і Міжпарламенцкай асамблеі СНД, а таксама Парламенцкага сходу Саюза Беларусі і Расіі.

Ілья КРЫЖЭВІЧ.
Kryzhevich@vziazda.by

ЛЕТА КАМПАНІІ НЕ ПЕРАШКОДЗІЦЬ

На Гомельшчыне старшыня Цэнтрвыбаркама Беларусі Лідзія Ярмошына правяла семінар-вучобу членаў акруговых выбаркамаў вобласці. Размова ішла пра падрыхтоўку і правядзенне выбараў дэпутатаў Палаты прадстаўнікоў Нацыянальнага сходу шостага склікання:

— Арганізацыя выбараў у рэгіёне традыцыйна знаходзіцца на вельмі высокім узроўні. На семінары галоўная ўвага — адкрытасці работы выбарчых камісій і празрыстасці рашэнняў, якія ёй прымаюцца. Мы пайшлі насустрач АБСЕ, стварылі ў нашых рэкамендацыях палажэнні, якія адсутнічаюць у законе. Напрыклад, адкрытасць працэсу падліку галасоў. Журналісты прысутнічалі пры адкрытай працэдурцы ўтварэння акруговых і тэрытарыяльных выбарчых камісій. Такія ж рэкамендацыі тычацца ўчастковых выбарчых камісій, якія трэба стварыць да 27 ліпеня.

Лідзія Ярмошына адзначыла, што ў назіральнікаў ёсць магчымасць прысутнічаць не толькі падчас правядзення галасавання на пасяджэннях камісій, але і, напрыклад, падчас працэдурцы перадачы пратаколаў ад участковых камісій акруговым выбарчым камісіям. І, зразумела, назіраць за вядзеннем перадвыбарнай агітацыі і прапаганды.

Магчыма, па прычыне летняга сезона збор подпісаў будзе ажыццяўляцца з цяжкасцю, бо многія адпачываюць на дачах ці знаходзяцца ў водпусках. Але Лідзія Ермошына не лічыць, што гэта крытычна адаб'еца на сітуацыі са зборам.

— Кандыдаты моцныя і вядомыя абавязкова змогуць вылучыцца. Таму што ў іх заўсёды ёсць запасныя варыянты. Калі гэта кандыдат не ад палітычнай партыі, яго падтрымае працоўны калектыў. Калі моцны кандыдат ад партыі, то сабраць подпісы дапаможа партыя. Магчыма, будзе не па сем патэнцыйных кандыдатаў у дэпутаты па акрузе, што зашмат, а па чатыры. Але гэтай колькасці таксама

дастаткова для правядзення выбараў. З іншага боку, летнія месяцы, асабліва калі няма спякоты, — гэта спрыяльны час для збору подпісаў і правядзення вулічных мерапрыемстваў. Паколькі датэрміновае галасаванне будзе праходзіць у верасні, узнікае пытанне, дзе будучы галасаваць першакурснікі. Яны павінны будучы вярнуцца на месцы жыхарства і прагаласаваць там, бо на той момант яшчэ не будучы зарэгістраваны па месцы вучобы. Мы не можам уключыць у спісы выбаршчыкаў, у якіх адсутнічаюць звесткі пра рэгістрацыю.

На 7 ліпеня на Гомельшчыне зарэгістравана 37 ініцыятыўных груп. Пададзена 56 заяў пра рэгістрацыю ініцыятыўных груп грамадзян па зборы подпісаў выбаршчыкаў у падтрымку асоб, прапанаваных для вылучэння кандыдатамі ў дэпутаты Палаты прадстаўнікоў Нацыянальнага сходу Рэспублікі Беларусь шостага склікання.

Ірына АСТАШКЕВІЧ. iost@vziazda.by

■ Парламенцкі дзённік

Зоймемся здабычай выкапняў?

У Мінску на сустрэчы дэпутатаў Палаты прадстаўнікоў з дэлегацыяй Даследчага інстытута заканадаўства пры Пастаянным камітэце Нацыянальнага сходу В'етнама абмяркоўваюць шырокі спектр пытанняў, які тычыўся міжпарламенцкага супрацоўніцтва, асабліва сфэры заканадаўства працэсу ў Беларусі, а таксама аб пашырэнні кааперацыі ў вытворчай сфэры.

Старшыня Пастаяннай камісіі Палаты прадстаўнікоў па міжнародных справах, кіраўнік рабочай групы Нацыянальнага сходу Беларусі па супрацоўніцтве з Парламантам В'етнама Віталь БУСЬКО адзначыў, што міжпарламенцкія кантакты з В'етнамам праходзяць на высокім узроўні. Гэта становіцца адлюстраваннем і ў сумеснай працы на міжнародных пляцоўках. Сёння перад дзвюма краінамі стаіць задача да канца 2017 года дасягнуць узроўню ўзаемнага гадавога тавараабароту ў 500 млн долараў. Для гэтага парламентарыям неабходна стварыць камфортны клімат для прадстаўнікоў прамысловы і дзелавага сектараў. Абодва бакі намецілі шэраг кірункаў па нарошчванні кааперацыі. Парламентарыі нашай краіны прапанавалі сумесную здабычу карысных выкапняў у Лаосе, Камбоджы, М'янме і Тайландзе. Старшыня Камітэта па заканадаўстве Нацыянальнага сходу В'етнама Фан ЧУН ЛІ выказаў зацікаўленасць у развіцці гэтага кірунку, як і супрацоўніцтва ў навуковай сфэры. Акрамя гэтага, прадстаўнікі в'етнамскай дэлегацыі цікавіліся палітыкай прыцягнення прамых замежных інвестыцый у Беларусь, а таксама тым, якія перспектывы адкрываюцца для інвестараў.

Ілья КРЫЖЭВІЧ.
Kryzhevich@vziazda.by

■ Клопат пра людзей

НЕАДЗІНОКІЯ СТАРЫЯ,

У 2013 годзе ўступіла ў сілу новая рэдакцыя закона «Аб сацыяльным абслугоўванні». Але жыццё не стаіць на месцы. Павялічваецца сярэдняя працягласць жыцця беларусаў, расце колькасць пажылых людзей — значыць, трэба прымаць дадатковыя захады па павышэнні якасці жыцця прадстаўнікоў старэйшага пакалення, падтрыманні іх актыўнага даўгалецця.

Заканадаўства — гэта дынамічная сістэма, якая павінна своечасова рэагаваць на змену ўмоў. Таму ў мэтах далейшага развіцця сістэмы сацабслугоўвання сёлета запланавана ўнясенне змяненняў у гэты закон. Размова пра гэта ішла на «круглым stole» «Закон Рэспублікі Беларусь «Аб сацыяльным абслугоўванні»: правапрымяняльная практыка, праблемы і напрамкі ўдасканалення».

Як бы ні складалася сітуацыя ў эканоміцы, падтрымка людзей і сем'яў, якія апынуліся ў складанай жыццёвай сітуацыі, застаецца адным з галоўных прыярытэтаў дзяржавы. Згортваць сацыяльныя праграмы ў краіне не плануецца. Сацыяльныя стандарты ў дачыненні да сацыяльна ўразлівых катэгорій насельніцтва будуць захаваны. Пра гэта заявіў на «круглым stole» старшыня Савета Рэспублікі Нацыянальнага сходу Беларусі Міхаіл МЯСНІКОВІЧ.

Ён адзначыў, што комплексная нарматыўная прававая база ў сфэры сацыяльнага абслугоўвання ў Беларусі адпавядае сусветным стандартам. Але з часам паступаюць новыя прапановы і ініцыятывы. Таму важна карэктаваць закон аб сацабслугоўванні для забеспячэння даступнасці і павышэння якасці сацпаслуг, задавальнення патрэбы людзей у сацабслугоўванні.

Пры гэтым Міхаіл Мясніковіч упэўнены, што неабходна стымуляваць арганізацыі і прадпрыемствы рознай формы ўласнасці аказваць падтрымку ў рэалізацыі сацыяльных праектаў і ініцыятыў. Дзяржава, паводле яго слоў, працягне выконваць свае сацыяльныя абавязальствы, але разлічвае на пашырэнне партнёр-

ства з грамадствам і бізнесам у гэтым пытанні.

Міхаіл Мясніковіч таксама ўпэўнены, што нельга дапусціць, каб сем'і перакладалі клопат аб сваіх блізкіх цалкам на плечы дзяржавы. «Нельга, каб у грамадстве існавала думка, што гэта справа выключна дзяржавы. Быць аб'якавымі да лёсу людзей, якія праз узрост, хваробы аказаліся недзяздольнымі або часткова страцілі дзяяздольнасць, — гэта не ў нашай беларускай ментальнасці», — заявіў спікер.

Не абышоў увагай старшыня Савета Рэспублікі Нацыянальнага сходу і пытанні зароботнай платы работнікаў устаноў сацыяльнага абслугоўвання, адзначыўшы, што тут патрэбны дадатковыя меры сацыяльнай падтрымкі і стымулявання.

На сёння, па словах міністра працы і сацыяльнай абароны Беларусі Марыяны ШЧОТКІНАЙ, у нашай краіне створаны поўны цыкл сацыяльнага абслугоўвання.

Так, калі чалавек у гадах ужо не ў стане абслугоўваць сябе цалкам, ён можа звярнуцца ў тэрытарыяльны цэнтр сацыяльнага абслугоўвання насельніцтва па месцы жыхарства. Там яму прапануюць два віды дапа-

або Дзяржава гарантуе сацыяльную падтрымку

могі: разавыя сацыяльныя паслугі (вымыць акно, усапаць агарод) або рэгулярную дапамогу сацыяльнага работніка. Прычым паслугі, гарантаваныя дзяржавай, чалавек можа атрымаць усюды, у якім бы месцы нашай краіны ён ні пражываў.

Калі пажылы чалавек стаў адчуваць сябе горш, але не хоча пакідаць родны дом, яму прапановаецца не-стацыянарнае абслугоўванне. Яго можа абслугоўваць сапрацоўнік на даму, альбо некалькім пажылым людзям прапануецца з'ехаць і жыць разам у адным доме і разам весці гаспадарку, а тэрытарыяльны цэнтр сацабслугоўвання насельніцтва аказвае ім усю неабходную дапамогу і падтрымку.

Калі старому чалавеку з цягам часу стала яшчэ больш складана даглядаць сябе — ён можа звярнуцца ў аддзяленне кругласутачнага знаходжання. Такія аддзяленні створаны па ўсёй краіне, усяго іх на сёння — 63. Пры неабходнасці ў іх можна знаходзіцца ад аднаго да шасці месяцаў, на ўмовах аплаты або частковай аплаты, у залежнасці ад сітуацыі. Калі ж чалавек ужо не ў стане жыць адзін, ён трапляе ў стацыянар.

Сацыяльныя паслугі сёння даступныя для любога, хто мае ў іх патрэбу. Пры гэтым, паводле слоў Марыяны Шчоткінай, калі гаворка ідзе пра даступнасць сацыяльнага абслугоўвання, маецца на ўвазе не толькі даступнасць устаноў, якія аказваюць такія паслугі. Не менш істотны момант — нізкі кошт сацыяльных паслуг у нашай краіне. Так, дапамога сацыяльнага работніка сёння каштуе ад 35 да 50 капеек у гадзін у залежнасці ад рэгіёна (ад 3,5 тыс. да 5 тыс. рублёў на «старыя» грошы). Такім чынам, калі сацыяль-

ны работнік прыходзіць да пажылога чалавека 5 разоў на тыдзень на 2 гадзіны, то ў месяц яму прыйдзеца заплаціць усяго 30 рублёў (300 тыс. руб. па-старому). Пры гэтым сярэдняя пенсія складае больш за 2990 рублёў (ранейшыя 2,9 млн рублёў).

Сапраўдным прарывам у сістэме сацыяльнага абслугоўвання Марыяна Шчоткіна назвала аддзяленні дзённага знаходжання для інвалідаў.

— Калі мы толькі іх адкрывалі, скептыкі сцвярджалі, што нікога ў нас не атрымаецца. Людзі з абмежаванымі магчымасцямі складана ідуць на кантакт. Аднак мы выбралі правільны шлях — сталі працаваць не толькі з дзецьмі, але і з іх бацькамі. У выніку сёння наш вопыт ужо пераймаюць Казахстан і Расія, — сказала яна. — Нашы дзеці-інваліды ўдзельнічаюць у турыстычных злётах, гуляюць у футбол, перамагаюць у міжнародных конкурсах...

Асноўнай задачай міністр назвала стварэнне канкурэнтнага рынку сацыяльных паслуг, каб чалавек мог выбраць арганізацыю, якая будзе прадастаўляць яму той ці іншы від абслугоўвання. З гэтай мэтай Міністэрствам працы і сацыяльнай абароны падрыхтаваны праект пастановы ўрада, накіраваны на ўдасканаленне механізму дзяржаўнага сацыяльнага заказу. Нагадаем, што сутнасць дзяржаўнага сааказу — прыцягненне юрыдычных асоб і індывідуальных прадпрымальнікаў да аказання сацыяльных паслуг і рэалізацыі сацыяльных праектаў.

Святлана БУСЬКО,
busko@vziazda.by

Партрэт дэпутата Палаты прадстаўнікоў

3 ліпеня пачаўся чарговы этап парламенцкай выбарчай кампаніі — вылучэнне кандыдатаў у дэпутаты Палаты прадстаўнікоў Нацыянальнага сходу. Ён прадоўжыцца па 1 жніўня ўключна.



1. грамадзянін Рэспублікі Беларусь;
2. узрост - 21 год і больш;
3. пастаянна пражывае на тэрыторыі Рэспублікі Беларусь;
4. не мае судзімасці



Грамадзянін можа вылучацца кандыдатам у дэпутаты толькі па адной выбарчай акрузе

Права вылучэння кандыдатаў у дэпутаты Палаты прадстаўнікоў належыць тром суб'ектам



палітычным партыям

- палітычная партыя павінна быць зарэгістраваная Міністэрствам юстыцыі Рэспублікі Беларусь не пазней чым за 6 месяцаў да прызначэння выбараў;
- рашэнне аб вылучэнні кандыдатаў у дэпутаты прымаецца вышэйшым органам палітычнай партыі;
- палітычная партыя мае права вылучаць кандыдатаў у дэпутаты толькі з ліку сваіх членаў;
- палітычная партыя мае права вылучыць па адным кандыдаце у дэпутаты па кожнай выбарчай акрузе.



працоўным калектывам арганізацый

- арганізацыя павінна мець правы юрыдычнай асобы;
- колькасць асоб, якія працуюць у арганізацыі, павінна быць не менш за 300 чалавек;
- вылучэнне кандыдата ў дэпутаты ажыццяўляецца на сходзе (канферэнцыі) выбаршчыкаў у склад працоўным калектыве;
- працоўны калектыў арганізацыі можа вылучыць толькі аднаго кандыдата ў дэпутаты;
- кандыдатам у дэпутаты можа быць вылучаны як працоўнік дадзенай арганізацыі, так і грамадзянін, які не працуе ў ёй.



грамадзянам шляхам збору подпісаў

- збор подпісаў ажыццяўляецца членамі ініцыятыўнай групы выбаршчыкаў;
- у складзе ініцыятыўнай групы павінна быць не менш за 10 чалавек;
- асоба, якая вылучаецца кандыдатам у дэпутаты, можа ўваходзіць у склад ініцыятыўнай групы, а таксама ўзначальваць яе;
- грамадзянін, які ўключаны ў склад ініцыятыўнай групы, не абавязаны пражываць на тэрыторыі адпаведнай выбарчай акругі.



Выбары дэпутатаў Палаты прадстаўнікоў Нацыянальнага сходу Рэспублікі Беларусь адбудуцца 11 верасня 2016 года

Крыніца: ЦВК Беларусі

© Інфграфіка "ЗВЯЗДА"

